

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitarḥkikakesarī
vedāntācāryavaryo me sannidhattāṃ sadā hr̥di ||

śrīkūrmapurāṇe
|| *śrīkūrmastutiḥ* ||

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīkūrmastutiḥ ॥

munaya ūcuḥ |
namaste kūrmarūpāya viṣṇave paramātmane |
nārāyaṇāya viśvāya vāsudevāya te namaḥ || 1 ||

namo namaste kṛṣṇāya govindāya namo namaḥ |
mādhavāya ca te nityaṃ namo yajñeśvarāya ca || 2 ||

sahasraśirase tubhyaṃ sahasrākṣāya te namaḥ |
namaḥ sahasrahastāya sahasracaraṇāya ca || 3 ||

oṃ namo jñānarūpāya viṣṇave paramātmane |
ānandāya namastubhyaṃ māyātītāya te namaḥ || 4 ||

namo gūḍhaśarīrāya nirguṇāya namo'stu te |
puruṣāya purāṇāya sattāmātrasvarūpiṇe || 5 ||

namaḥ sāṅkhyāya yogāya kevalāya namo'stu te |
dharmajñānābhigamyāya niṣkalāya namo'stu te || 6 ||

namaste yogatattvāya mahāyogeśvarāya ca |
parāvarāṇaṃ prabhava vedavedyāya te namaḥ || 7 ||

namo buddhāya śuddhāya namo muktāya hetave |
namo namo namastubhyaṃ māyine vedhase namaḥ || 8 ||

namo'stu te varāhāya nārasimhāya te namaḥ |
vāmanāya namastubhyaṃ hr̥ṣīkeśāya te namaḥ || 9 ||

namo'stu kālarudrāya kālarūpāya te namaḥ |
svargāpavargadātre ca namo'pratihatātmane || 10 ||

namo yogādhigamyāya yogine yogadāyine |
devānāṃ pataye tubhyaṃ devārtiśamanāya te || 11 ||

bhagavaṃstvatprasādena sarvasaṃsāranāśanam |
asmābhirviditaṃ jñānaṃ yajjñātvāmṛtamaśnute || 12 ||

*śrutāśca vividhā dharmā vaṃśā manvantarāṇi ca |
sargaśca pratisargaśca brahmāṇḍasyāsyā vistaraḥ || 13 ||*

*tvam hi sarvajagatsākṣī viśvo nārāyaṇaḥ paraḥ |
trātumarhasyanantātmā tvāmeva śaraṇaṃ gatāḥ || 14 ||*

|| iti śrīkūrmastutiḥ samāptā ||